



# सप्ताह के इन 2 दिन झाड़ू खरीदने से आपके घर से रूठकर चली जाती हैं भाग्य लक्ष्मी, जानें कब खरीदना होता है शुभ

झाड़ू को माता लक्ष्मी से जोड़कर देखा जाता है। माना जाता है कि आप अगर झाड़ू से जुड़े कुछ नियमों को मानते हैं, तो आपके घर में सकारात्मकता का वास बना रहता है और जीवन में कभी धन की कमी नहीं होती। वास्तु शास्त्र के अनुसार सप्ताह के दो दिन ऐसे होते हैं, जिन्हें झाड़ू खरीदने के लिए शुभ नहीं माना जाता है। आइए, जानते हैं वास्तु शास्त्र के अनुसार कब खरीदें झाड़ू और कब नहीं। झाड़ू को आर्थिक समृद्धि और लक्ष्मी से जोड़कर देखा जाता है। माना जाता है कि झाड़ू से आपका भाग्य भी जुड़ा होता है, इसलिए शाम के समय घर में झाड़ू लगाना शुभ नहीं माना जाता क्योंकि इससे घर में लक्ष्मी का आगमन नहीं होता। ज्योतिष शास्त्र के साथ वास्तु शास्त्र में भी झाड़ू से कई नियम जुड़े हुए हैं। वास्तु शास्त्र के अनुसार कुछ दिन ऐसे बताए गए हैं, जिन्हें झाड़ू खरीदने के लिए अच्छा नहीं माना जाता। आइए, जानते हैं वास्तु शास्त्र में झाड़ू खरीदने से कौन-से नियम बताए गए हैं।

## सोमवार को न खरीदें झाड़ू

वास्तु शास्त्र के अनुसार सोमवार के दिन झाड़ू नहीं खरीदनी चाहिए। आप अगर सोमवार के दिन झाड़ू को खरीदते हैं, तो इससे आपको धन हानि हो सकती है। साथ ही आपके ऊपर कर्ज भी बढ़ सकता है, इसलिए आप अगर धन लक्ष्मी को प्रसन्न रखना



चाहते हैं, तो सोमवार के दिन झाड़ू खरीदने से परहेज करें।

## शनिवार के दिन न खरीदें झाड़ू

आपने सुना होगा कि शनिवार के दिन तेल और लोहे का सामान खरीदने की मनाही होती है लेकिन वास्तु शास्त्र के अनुसार शनिवार के दिन झाड़ू

खरीदने से माता लक्ष्मी की कृपा आप पर नहीं बरसती। शनिवार के दिन भी झाड़ू खरीदना शुभ नहीं माना जाता है, इसलिए आप जीवन में लक्ष्मी की कृपा चाहते हैं, तो शनिवार को झाड़ू न खरीदें। साथ ही आप शनि प्रकोप से भी पीड़ित हो सकते हैं।

## झाड़ू कब खरीदना है शुभ

आप अगर घर के लिए झाड़ू खरीदना चाहते हैं, तो आपको शुक्रवार, मंगलवार के दिन ही झाड़ू खरीदनी चाहिए। इससे न केवल आपके जीवन में माता लक्ष्मी की कृपा बनी रहती है, बल्कि आपका भाग्य भी प्रबल होता है। वहीं, शुक्रवार और मंगलवार के साथ धनतेरस और दिवाली के दिन भी झाड़ू खरीदने को आर्थिक समृद्धि के लिए अच्छा माना जाता है।

## पंचक में भी न खरीदें झाड़ू

धार्मिक मान्यता के अनुसार पंचक में भी झाड़ू नहीं खरीदें क्योंकि पंचक के समयकाल को अशुभ माना जाता है। वहीं, झाड़ू खरीदने के अलावा कई और धार्मिक अनुष्ठानों को भी करने को वर्जित माना जाता है। इस कारण से पंचक बीतने के बाद ही आपको झाड़ू खरीदना चाहिए।

## वास्तु शास्त्र के अनुसार कहां रखें झाड़ू

वास्तु शास्त्र के अनुसार आप अगर जीवन में आर्थिक समृद्धि चाहते हैं, तो आपको झाड़ू को घर में उत्तर-पश्चिम या पश्चिम दिशा में ही रखना चाहिए। इससे आपके जीवन में सकारात्मक ऊर्जा बनी रहती है। इसके अलावा घर के ईशान कोण या दक्षिण पूर्व दिशा में झाड़ू कभी न रखें।



# सोना चांदी नहीं खरीद पा रहे तो अक्षय तृतीया पर खरीदें ये 5 चीजें

वैशाख मास में शुक्ल पक्ष की तृतीया तिथि को अक्षय तृतीया का पर्व मनाया जाता है और इस बार यह शुभ तिथि 10 मई, दिन शुक्रवार को है। इस दिन कोई भी शुभ कार्य करने के लिए पंचांग देखने की जरूरत नहीं है। ज्योतिष शास्त्र में बताया गया है कि अगर आप सोना चांदी नहीं खरीद पा रहे हैं तो ये 5 चीजें खरीदना आपके लिए बहुत शुभ रहेगा, ऐसा करने से धन संपत्ति में इजाफा होगा और माता लक्ष्मी का आशीर्वाद भी बना रहेगा। आइए जानते हैं इन चीजों के बारे में...

## बढ़ेगी धन संपत्ति और मिलेगा महापुण्य

अक्षय तृतीया 10 मई दिन शुक्रवार को है और इस तिथि को स्वयंसिद्ध मुहूर्त माना गया है। मान्यता है कि इस दिन बिना देखे कोई भी शुभ कार्य किया जा सकता है। अक्षय तृतीया के दिन मांगलिक कार्य जैसे विवाह, गृह प्रवेश, नया बिजनेस शुरू करना आदि कार्य आरम्भ करना अत्यंत शुभ फलदायी माना जाता है। ज्योतिष शास्त्र के अनुसार, अक्षय तृतीया के दिन 5 चीजें खरीदना बहुत शुभ माना जाता है, इन 5 चीजों के खरीदने से धन संपत्ति में इजाफा होता है और परिवार के सदस्यों की उन्नति भी होगी। आइए जानते हैं अक्षय तृतीया के दिन किन 5 चीजों को खरीदना चाहिए...

## रुई

अक्षय तृतीया के दिन रुई खरीदने का विशेष महत्व है। अगर आप कोई महंगी चीज नहीं खरीद पा रहे हैं तो इस दिन रुई खरीदना बहुत शुभ माना जाता है। अक्षय तृतीया के दिन रुई खरीदने से जीवन में शांति बनी रहती है और धन धान्य में अच्छी वृद्धि होगी।

## सेंधानमक

अक्षय तृतीया के दिन सेंधा नमक खरीदना बहुत शुभ माना जाता है। सेंधा नमक का संबंध भौतिक सुख सुविधा के स्वामी शुक्र और माता व मानसिक शांति के कारक ग्रह चंद्रदेव से माना जाता है। इस दिन सेंधा नमक खरीदने से धन संपत्ति में इजाफा होता है। लेकिन इस दिन सेंधा नमक का सेवन भूलकर भी ना करें।

## घड़ा खरीदना

अक्षय तृतीया के दिन मिट्टी की महत्ता सोना खरीदने के बराबर माना जाता है। अगर आप सोना चांदी नहीं खरीद पा रहे हैं तो मिट्टी का पात्र जैसे घड़ा, दीपक आदि चीजों को इस दिन घर लाना शुभ माना जाता है। ऐसा करने से आपकी संपत्ति में इजाफा होता है और घर के सदस्यों की भी अच्छी उन्नति होती है।

## जौ या पीली सरसों

अक्षय तृतीया के दिन जौ या पीली सरसों खरीदना बहुत शुभ माना जाता है। इस

क्या कहते आपके सितारे	
	<b>मेघ</b> घर की आन्तरिक साज-सज्जा में सुधार करने की योजना बनायेंगे। साझेदारी के व्यवसाय में आपसी समझदारी की आवश्यकता है। विद्यार्थी पढ़ाई को लेकर लापरवाह हो सकते हैं। अत्यधिक विचारों के कारण थोड़े कनफ्यूज हो सकते हैं। मार्केटिंग से जुड़े लोगों को बॉस से परेशानी हो सकती है।
	<b>वृषभ</b> अपना काम निकलवाने के लिये आप स्वार्थी भी हो सकते हैं। दोस्तों के साथ आपकी समस्याओं को साझा करेंगे। लोन वगैरह के कारण कोई काम अटक सकता है। आज नये कार्यों की शुरुआत न करें। कोई नजदीकी व्यक्ति आपको धोखा दे सकता है। असन्तुलित खानपान के कारण आपको पाचन की समस्या होगी।
	<b>मिथुन</b> व्यापारिक अनुबन्धों से आपको लाभ प्राप्त होगा। आज आप परोपकार को काफी महत्व देंगे। पुराना अनुभव आज आपके काफी काम आयेगा। रिश्तेदारों से आपको शुभ समाचार मिलेंगे। जीवनसाथी के प्रेम भरे व्यवहार से आह्लादित रहेंगे। यात्राओं के लिये दिन अच्छा है।
	<b>कर्क</b> आपको सामाजिक कार्यों से यश मिल सकता है। सरकारी कारणों से रुके हुये कार्यों में गति आयेगी। बैंकिंग से जुड़े अटके काम आसानी से बन जायेंगे। सन्तान के कार्यों से आप काफी प्रसन्न रहेंगे। अधिकारी आपके प्रदर्शन से काफी प्रसन्न रहेगा और आपकी आय भी बढ़ा सकता है। आपको सेहत में सुधार होगा।
	<b>सिंह</b> आपको उत्तम कार्यों के लिये पुरस्कार भी दिया जा सकता है। अपनी कमियों पर नियन्त्रण पाने का प्रयास करेंगे। छात्रों को प्रतियोगी परीक्षाओं में सफलता मिल सकती है। आज लोग आपसे काफी प्रसन्न रहेंगे। नौकरी में उच्च पद मिल सकता है।
	<b>कन्या</b> अपनी दिनचर्या को व्यवस्थित व अनुशासित रखें। अनावश्यक कारणों से आपको घर से बाहर जाना पड़ सकता है। अपने उत्तरदायित्व के प्रति निष्ठावान रहेंगे। अधिकारियों से ज्यादा बहसबाजी न करें। महँगी वस्तुओं को खरीदने से आपके बजट पर असर पड़ सकता है।
	<b>तुला</b> सम्पत्ति के क्रय-विक्रय की बड़ी डील से धन लाभ होगा। जीवनसाथी आपसे उपहार की अपेक्षा रख सकते हैं। दाम्पत्य जीवन में प्रेम भाव बढ़ेगा। प्रेम सम्बन्धों का भरपूर आनन्द उठायेंगे। रचनात्मक कार्यों में भाग लेंगे।
	<b>वृश्चिक</b> कार्यक्षेत्र में आपके अधिकारों में वृद्धि होगी। आपका मन प्रसन्न रहेगा। नये व्यवसाय की योजना बना सकते हैं। सन्तान पक्ष से आपको सहयोग मिलेगा। दोस्तों के साथ कहीं घूमने जा सकते हैं। आप कुछ नया सीखने का प्रयास करेंगे। परिवार में किसी महत्वपूर्ण विषयों पर चर्चा हो सकती है।
	<b>धनु</b> आज आप काफी प्रसन्न रहेंगे। आपको किसी पर भी पूर्ण भरोसा नहीं करना चाहिये। कानूनी पचड़ों में फँस सकते हैं। कारोबार में शानदार वृद्धि से आपका मनोबल बढ़ेगा। परिजनों के साथ अच्छा समय बितायेंगे।
	<b>मकर</b> आज आपके मन में तनाव रहेगा। मौसमी बीमारियाँ घेर सकती है। साहित्य और कला के क्षेत्र से जुड़े लोगों को निराशा महसूस हो सकती है। रूढ़िवादी विचारों से स्वयं को दूर रखें। क्रोध करने से आपको बचना चाहिये।
	<b>कुंभ</b> कार्यक्षेत्र में अपनी दक्षता का परिचय देंगे। जीवनसाथी के साथ अच्छा सामन्जस्य रहेगा। दूसरों की समस्याओं में स्वयं को न उलझायें। घर का माहौल काफी सुखद रहेगा। जीवनसाथी के साथ आप पर्यटन के लिये जा सकते हैं।
	<b>मीन</b> कार्यक्षेत्र के सहकर्मी आपसे काफी खुश रहेंगे। सरकारी नौकरी कर रहे लोगों के लिये दिन जबरदस्त रहेगा। जीवनसाथी आपसे काफी प्रसन्न रहने वाला है। उधार दिया हुआ धन आपको वापस मिल सकता है। प्रेम सम्बन्धों को लेकर धैर्य और संयम का परिचय देंगे।

शुभ दिन पर जौ या पीली सरसों खरीदना सोना चांदी खरीदने के बराबर माना जाता है। अक्षय तृतीया पर जौ या पीली सरसों को घर पर लाने से माता लक्ष्मी का आशीर्वाद मिलता है।

## बर्तन या कौड़ी खरीदना

अक्षय तृतीया के दिन बर्तन या कौड़ी खरीदना भी बहुत शुभ माना जाता है। इस दिन तांबे या पीतल के बर्तन खरीद कर घर ला सकते हैं, ऐसा करने से धन धान्य में वृद्धि होती है। वहीं कौड़ी माता लक्ष्मी को बहुत प्रिय है और इस दिन कौड़ी खरीदकर माता लक्ष्मी के चरणों में रख देने से धन से संबंधित समस्या नहीं होती है।